

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រុមប្រឹក្សាធម្មនុញ្ញ

សំណុំរឿង

លេខ : ១៧៦/០០៧/២០១០

ចុះថ្ងៃទី ១៦ ខែ កក្កដា ឆ្នាំ២០១០

សេចក្តីសម្រេច

លេខ : ១១១/០០៤/២០១០ កបធ.ច

ចុះថ្ងៃទី ០៤ ខែ សីហា ឆ្នាំ២០១០

ក្រុមប្រឹក្សាធម្មនុញ្ញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី ៣១ ខែ មករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ ជស/រកម/១១៩៧/០៧ ចុះថ្ងៃទី ១៨ ខែ វិច្ឆិកា ឆ្នាំ១៩៩៧ ប្រកាសឱ្យប្រើច្បាប់ស្តីពីគណបក្សនយោបាយ
- បានឃើញព្រះរាជក្រមលេខ នស/រកម/០៦០៥/០២០ ចុះថ្ងៃទី ២០ ខែ មិថុនា ឆ្នាំ២០០៥ ប្រកាសឱ្យប្រើច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា
- បានឃើញព្រះរាជក្រមលេខ នស/រកម/១២៩៧/០៦ ចុះថ្ងៃទី ២៦ ខែ ធ្នូ ឆ្នាំ១៩៩៧ ប្រកាសឱ្យប្រើច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស/រកម/០៩០២/០១៧ ចុះថ្ងៃទី ១៧ ខែ កញ្ញា ឆ្នាំ២០០២ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ

- បានឃើញបទបញ្ជាផ្ទៃក្នុងនៃព្រឹទ្ធសភានៃព្រះរាជាណាចក្រកម្ពុជា
- បានឃើញបទបញ្ជាផ្ទៃក្នុងនៃរដ្ឋសភានៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី ២៤ ខែ ឧសភា ឆ្នាំ២០០៨ ប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៥០៨/០១៨ ចុះថ្ងៃទី ២៤ ខែ ឧសភា ឆ្នាំ២០០៨ ប្រកាសឱ្យប្រើច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី ១៩ ខែ មីនា ឆ្នាំ២០០១ ប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់
- បានឃើញព្រះរាជក្រមលេខ នស/រកម/០៣០១/០៤ ចុះថ្ងៃទី ១៩ ខែ មីនា ឆ្នាំ២០០១ ប្រកាសឱ្យប្រើច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់
- បានឃើញព្រះរាជក្រមលេខ នស/រកម/០៦០៦/២០ ចុះថ្ងៃទី ២៧ ខែ មិថុនា ឆ្នាំ២០០៦ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់
- បានឃើញលិខិតលេខ ៤៧៨ រ.ស ចុះថ្ងៃទី ០៩ ខែ កក្កដា ឆ្នាំ២០១០ របស់ឯកឧត្តម **សេវ រ៉ានី** តំណាងរាស្ត្រមណ្ឌលព្រៃវែង និង ជាតំណាងគណបក្សជាតិនិយម តាមរយៈសម្តេចអគ្គមហាពញាចក្រី **ហេង សំរិន** ប្រធានរដ្ឋសភានៃព្រះរាជាណាចក្រកម្ពុជា ដោយមានចំណាត់ថ្ងៃទី ១៥ ខែ កក្កដា ឆ្នាំ២០១០ ជូនឯកឧត្តមប្រធានក្រុមប្រឹក្សាធម្មនុញ្ញ ស្នើសុំបកស្រាយច្បាប់មាត្រា ៣៦ នៃច្បាប់ស្តីពីគណបក្សនយោបាយ ហើយដែលអគ្គលេខាធិការដ្ឋានក្រុមប្រឹក្សាធម្មនុញ្ញបានទទួលនៅថ្ងៃទី ១៦ ខែ កក្កដា ឆ្នាំ២០១០ វេលាម៉ោង ១០ និង ៣០ នាទីព្រឹក

ឆ្នោយពីធានស្តាប់របាយការណ៍របស់សមាជិករាយការណ៍

ឆ្នោយពីធានពិភាក្សាត្រឹមត្រូវតាមច្បាប់ហើយ

- យល់ឃើញថា តំណាងរាស្ត្រមួយរូបបានធ្វើលិខិតមួយ ចុះថ្ងៃទី ០៩ ខែ កក្កដា ឆ្នាំ២០១០ ជូនមកឯកឧត្តមប្រធានក្រុមប្រឹក្សាធម្មនុញ្ញ ស្នើសុំឱ្យក្រុមប្រឹក្សាធម្មនុញ្ញបកស្រាយមាត្រា ៣៦ នៃច្បាប់ស្តីពីគណបក្ស នយោបាយដែលប្រកាសឱ្យប្រើតាមព្រះរាជក្រមលេខ ជស/រកម/១១៩៧/០៧ ចុះថ្ងៃទី ១៨ ខែ វិច្ឆិកា ឆ្នាំ១៩៩៧ បានធ្វើឡើងស្របតាមមាត្រា ១៣៦ ថ្មី វាក្យខ័ណ្ឌទី១ មាត្រា ១៤១ ថ្មី វាក្យខ័ណ្ឌទី២ នៃរដ្ឋធម្មនុញ្ញ និង មាត្រា ១៥ ថ្មី មាត្រា ១៨ ថ្មី វាក្យខ័ណ្ឌទី២ នៃច្បាប់ស្តីពីវិសោធនកម្មច្បាប់ស្តីពីការរៀបចំ និង ការប្រព្រឹត្តទៅនៃក្រុមប្រឹក្សាធម្មនុញ្ញ ព្រមទាំងយុត្តិសាស្ត្ររបស់ក្រុមប្រឹក្សាធម្មនុញ្ញ

កន្លងមក សំណើរបស់តំណាងរាស្ត្រមួយរូបតាមរយៈប្រធានរដ្ឋសភា ក្រុមប្រឹក្សាធម្មនុញ្ញអាចទទួលមក ពិនិត្យបាន

- យល់ឃើញថា លិខិតរបស់ឯកឧត្តម **សេវ វ៉ានី** តំណាងរាស្ត្រមណ្ឌលព្រៃវែង និង ជាតំណាងគណបក្ស ជាតិនិយម សុំឱ្យបកស្រាយបំភ្លឺនូវខ្លឹមសារមាត្រា ៣៦ នៃច្បាប់ស្តីពីគណបក្សនយោបាយដែលបានចែង អំពីគណបក្សនយោបាយ អាចប្រកាសរួមបញ្ចូលគ្នាជាមួយគណបក្សនយោបាយផ្សេងទៀតបានក្នុងបរិបទ នៃសំណួរមួយដែលសួរថា : **តើការប្រកាសរួមបញ្ចូលគ្នានេះ ធ្វើឱ្យប៉ះពាល់ដល់អាសនៈ ឬ លទ្ធផល បោះឆ្នោតសកល និង អសកលកន្លងមកដែរឬទេ ?**

- យល់ឃើញថា មាត្រា ៣៦ នៃច្បាប់ស្តីពីគណបក្សនយោបាយ ÷

• វាក្យខ័ណ្ឌទី១ ចែងថា " គណបក្សនយោបាយអាចប្រកាសរួមបញ្ចូលគ្នាជាមួយគណបក្ស នយោបាយផ្សេងទៀតបាន តាមការកំណត់របស់លក្ខន្តិកៈ ។ ក្នុងករណីដែលលក្ខន្តិកៈមិនបានចែង ត្រូវ អនុវត្តតាមសេចក្តីសម្រេចរបស់មហាសន្និបាតគណបក្សនយោបាយ " ។

វាក្យខ័ណ្ឌទី១ នៃមាត្រា ៣៦ នេះ មានន័យថា ច្បាប់អនុញ្ញាតឱ្យគណបក្សនយោបាយ អាចរួម បញ្ចូលគ្នាតាមលក្ខន្តិកៈកំណត់ ឬ បើពុំដូច្នោះទេ តាមសេចក្តីសម្រេចនៃមហាសន្និបាតរបស់គណបក្ស នយោបាយនោះ ។

• វាក្យខ័ណ្ឌទី២ ចែងថា " ក្រសួងមហាផ្ទៃត្រូវលុបឈ្មោះគណបក្សនយោបាយ ដែលបានប្រកាស រួមបញ្ចូលគ្នានោះ ចេញពីបញ្ជីគណបក្សនយោបាយ បន្ទាប់ពីបានទទួលលិខិតជូនដំណឹងពីការរួមបញ្ចូល នោះ " ។

វាក្យខ័ណ្ឌទី២ នៃមាត្រា ៣៦ នេះ មានន័យថា តម្រូវឱ្យគណបក្សនយោបាយដែលប្រកាសរួម បញ្ចូលគ្នាធ្វើលិខិតជូនដំណឹងទៅក្រសួងមហាផ្ទៃ ។ ក្រសួងមហាផ្ទៃក្រោយបានទទួលលិខិតជូនដំណឹងនេះ ត្រូវលុបឈ្មោះគណបក្សនយោបាយនោះចេញពីបញ្ជីគណបក្សនយោបាយ ។

ទោះបីជាមាត្រា ៣៦ នៃច្បាប់ស្តីពីគណបក្សនយោបាយខាងលើនេះ ពុំបានចែងពីផលប៉ះពាល់ដល់ អាសនៈ ឬ លទ្ធផលបោះឆ្នោតសកល និង អសកលកន្លងមក ក្រោយពីការប្រកាសរួមបញ្ចូលគ្នានេះក្តី ប៉ុន្តែបញ្ហានឹងកើតមានឡើង ដូចមានចែងនៅក្នុងមាត្រា ១១៨ ថ្មី ចំណុច "ង" នៃច្បាប់ស្តីពីវិសោធនកម្ម ច្បាប់ស្តីពីការបោះឆ្នោតជ្រើសតាំងតំណាងរាស្ត្រ " ក្នុងករណីគណបក្សនយោបាយមួយទទួលបានអាសនៈ មួយ ឬ ច្រើននៅក្នុងរដ្ឋសភា ប៉ុន្តែគណបក្សនយោបាយនោះបានប្រកាសបោះបង់ចោលអាសនៈរបស់ខ្លួន ឬត្រូវបានលុបឈ្មោះចេញពីបញ្ជីឈ្មោះគណបក្សនយោបាយតាមច្បាប់ស្តីពីគណបក្សនយោបាយ បញ្ជី ហេតុជន និង ហេតុជននៃគណបក្សនយោបាយនោះដែលបានប្រកាសថាជាប៉ុន្តែត្រូវហើយ មិនមាន សុពលភាព និង មិនមានគុណសម្បត្តិទៅទៀតបានឡើយ ។

ក្នុងករណីខាងលើនេះ គណៈកម្មាធិការជាតិរៀបចំការបោះឆ្នោតត្រូវធ្វើការបែងចែកអាសនៈ ដែលនៅទំនេរនោះក្នុងរយៈពេលប្រាំពីរ (៧) ថ្ងៃ ទៅឱ្យគណបក្សនយោបាយផ្សេង ដែលទទួលបាន អាសនៈក្នុងខេត្ត ក្រុង ជាមួយតាមជំហានទាំងឡាយដូចខាងក្រោម ដោយមិនគិតបញ្ចូលគណបក្ស នយោបាយដែលបោះបង់អាសនៈ ... ។ ”

ដូច្នេះ យោងតាមមាត្រា ១១៨ ថ្មី ចំណុច “ង” នៃច្បាប់ស្តីពីវិសោធនកម្មច្បាប់ស្តីពីការ បោះឆ្នោតជ្រើសតាំងតំណាងរាស្ត្រ បន្ទាប់ពីបានទទួលសេចក្តីជូនដំណឹងពីក្រសួងមហាផ្ទៃប្រកាសលុប ឈ្មោះគណបក្សនយោបាយដែលប្រកាសរួមបញ្ចូលជាមួយគណបក្សនយោបាយមួយផ្សេងទៀតពីបញ្ជី គណបក្សនយោបាយ គណៈកម្មាធិការជាតិរៀបចំការបោះឆ្នោតក៏មានភារកិច្ចពិនិត្យ និង អនុវត្តទៅតាម បទប្បញ្ញត្តិមួយចំនួនដូចខាងក្រោម ៖

- មាត្រា ៩៥ នៃរដ្ឋធម្មនុញ្ញនៃព្រះរាជាណាចក្រកម្ពុជា ចែងថា “ ក្នុងករណីមានសមាជិករដ្ឋសភា ទទួលអនិច្ចកម្ម លាលែង ឬ ប្រាសចាកសមាជិកភាព ដែលកើតមានឡើង ៦ ខែ យ៉ាងតិចមុនចប់ នីតិកាល ត្រូវចាត់ការជ្រើសតាំងជំនួសសមាជិកនោះ តាមលក្ខខណ្ឌកំណត់ក្នុងបទបញ្ជាផ្ទៃក្នុងរដ្ឋសភា និងក្នុងច្បាប់បោះឆ្នោត ។ ”

- មាត្រា ១១៥ ថ្មី នៃរដ្ឋធម្មនុញ្ញនៃព្រះរាជាណាចក្រកម្ពុជា ចែងថា “ ក្នុងករណីមានសមាជិក ព្រឹទ្ធសភាទទួលអនិច្ចកម្ម លាលែង ឬ ប្រាសចាកសមាជិកភាព ដែលកើតមានឡើងប្រាំមួយខែយ៉ាងតិច មុនចប់នីតិកាល ត្រូវចាត់តាំង ឬ ជ្រើសតាំងសមាជិកនោះ តាមលក្ខខណ្ឌកំណត់ក្នុងបទបញ្ជាផ្ទៃក្នុង ព្រឹទ្ធសភា និង ក្នុងច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា ។ ”

- មាត្រា ៣១ ជំពូកទី៩ នៃច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា និង ប្រការ ១០ ថ្មី វាក្យខ័ណ្ឌទី២ ប្រការ ១១ ថ្មី នៃបទបញ្ជាផ្ទៃក្នុងព្រឹទ្ធសភា ។

- មាត្រា ៣៧ ថ្មី វាក្យខ័ណ្ឌទី២ នៃជំពូកទី៤ មាត្រា ១២០ ថ្មី នៃជំពូកទី៩ នៃច្បាប់ស្តីពី វិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ និង ប្រការ ៨៣ ថ្មី នៃជំពូកទី១៧ នៃ បទបញ្ជាផ្ទៃក្នុងនៃរដ្ឋសភា ។

- មាត្រា ២២ នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ។
- មាត្រា ១៣ ចំណុច ង មាត្រា ១៦ និង មាត្រា ២២ វាក្យខ័ណ្ឌទី៣ និង វាក្យខ័ណ្ឌទី៤ នៃច្បាប់ ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ។
- មាត្រា ២៦ នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។

• មាត្រា ២៧ មាត្រា ៥០ ថ្មី (មាត្រា ៩៩ ចាស់) និង មាត្រា ៥២ ថ្មី (មាត្រា ១០១ ចាស់ កែប្រែ) នៃច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ ។

- យល់ឃើញថា ប្រព័ន្ធបោះឆ្នោតនៅព្រះរាជាណាចក្រកម្ពុជា ជាប្រព័ន្ធសមាមាត្រ ដូចមានចែងនៅក្នុង ÷

• មាត្រា ៨ ជំពូកទី២ នៃច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា ចែងថា " ការបោះឆ្នោតត្រូវអនុវត្តតាមប្រព័ន្ធសមាមាត្រ... "

• មាត្រា ៥ វាក្យខ័ណ្ឌទី២ ជំពូកទី២ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ចែងថា " ការបោះឆ្នោតត្រូវធ្វើតាមប្រព័ន្ធសមាមាត្រតាមខេត្ត ក្រុងជាមណ្ឌលបោះឆ្នោត ។ "

• មាត្រា ១៣ ផ្នែកទី២ ជំពូកទី២ នៃច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ចែងថា " ក- ការបោះឆ្នោតជ្រើសរើសក្រុមប្រឹក្សា ត្រូវអនុវត្តតាមប្រព័ន្ធបោះឆ្នោតសមាមាត្រ ... ។ "

• មាត្រា ៥ ជំពូកទី១ នៃច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ ចែងថា " ក្រុមប្រឹក្សាឃុំ សង្កាត់ត្រូវបានបោះឆ្នោតជ្រើសរើសឡើងតាមប្រព័ន្ធសមាមាត្រ ... ។ "

- យល់ឃើញថា ដើម្បីចុះឈ្មោះជាបេក្ខជនឈរឈ្មោះបោះឆ្នោតបាន បុគ្គលម្នាក់ៗត្រូវមានឈ្មោះក្នុងបញ្ជីបេក្ខជនគណបក្សនយោបាយមួយ ដែលបានចុះបញ្ជីត្រឹមត្រូវតាមច្បាប់នៅក្រសួងមហាផ្ទៃ ដូចមានចែងនៅក្នុង ÷

• មាត្រា ១៦ នៃច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ចែងថា " ជនគ្រប់រូបដែលមានបំណងឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សា ត្រូវបញ្ចូលឈ្មោះរបស់ខ្លួនទៅក្នុងបញ្ជីបេក្ខជននៃគណបក្សនយោបាយណាមួយ ។ "

បញ្ជីបេក្ខជននីមួយៗត្រូវរៀបចំដោយគណបក្សនយោបាយ ដែលបានចុះបញ្ជីត្រឹមត្រូវតាមលក្ខខណ្ឌដូចមានចែងក្នុងច្បាប់ស្តីពីគណបក្សនយោបាយ ។ "

• មាត្រា ៥០ ថ្មី (មាត្រា ៩៩ ចាស់) នៃច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ ចែងថា " បេក្ខជនម្នាក់ៗត្រូវមានឈ្មោះក្នុងបញ្ជីបេក្ខជននៃគណបក្សនយោបាយតែមួយប៉ុណ្ណោះ ។ "

• មាត្រា ៥២ ថ្មី (មាត្រា ១០១ ចាស់កែប្រែ) នៃច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ ចែងថា " ពាក្យសុំចុះបញ្ជីបេក្ខជនត្រូវភ្ជាប់មកជាមួយនូវ : "

- សេចក្តីចម្លងលិខិតបញ្ជាក់ពីការចុះបញ្ជីគណបក្សនយោបាយនៃក្រសួងមហាផ្ទៃមួយច្បាប់ ។
... ។ ”

- យល់ឃើញថា តាមបទប្បញ្ញត្តិមួយចំនួនដូចបានលើកឡើងខាងលើ បញ្ជាក់បានថា បេក្ខជនគណបក្សនយោបាយនីមួយៗ ត្រូវមានឈ្មោះក្នុងបញ្ជីបេក្ខជនគណបក្សនយោបាយមួយ ដែលបានចុះបញ្ជីត្រឹមត្រូវតាមច្បាប់នៅក្រសួងមហាផ្ទៃ ។ ដូច្នោះ ប្រសិនបើគណបក្សនយោបាយត្រូវបានលុបឈ្មោះចេញពីបញ្ជីឈ្មោះគណបក្សនយោបាយតាមច្បាប់ស្តីពីគណបក្សនយោបាយ តំណាងរាស្ត្រ និង សមាជិកព្រឹទ្ធសភា ក្នុងតំណែងរបស់គណបក្សនយោបាយនោះ នឹងត្រូវបាត់បង់សមាជិកភាពពីគណបក្សនយោបាយរបស់ខ្លួន ដូចមានចែងនៅក្នុងមាត្រា ១២០ ថ្មី នៃច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ ប្រការ ៨៣ ថ្មី នៃបទបញ្ជាផ្ទៃក្នុងនៃរដ្ឋសភា មាត្រា ៣១ នៃច្បាប់ស្តីពីការបោះឆ្នោតជ្រើសតាំងសមាជិកព្រឹទ្ធសភា និង ប្រការ ១០ ថ្មី វាក្យខ័ណ្ឌទី២ នៃបទបញ្ជាផ្ទៃក្នុងព្រឹទ្ធសភា
- យល់ឃើញថា ដោយសារការបោះឆ្នោតសកល និង អសកលកន្លងមក ត្រូវធ្វើតាមប្រព័ន្ធសមាមាត្រ ដូចបានលើកឡើងក្នុងបទប្បញ្ញត្តិមួយចំនួនខាងលើ នៅពេលគណបក្សនយោបាយដែលមានអាសនៈ ប្រកាសរួមបញ្ចូលគ្នា ក្នុងករណីណាមួយខាងក្រោមនេះ មានផលប៉ះពាល់ដូចតទៅ ÷

ករណីទីមួយ :

• ករណីគណបក្សនយោបាយ **ក** និង គណបក្សនយោបាយ **ខ** ប្រកាសរួមបញ្ចូលគ្នាទៅជាគណបក្សនយោបាយតែមួយ ដោយធ្វើការជ្រើសរើសយកឈ្មោះគណបក្សនយោបាយ **ក** ជាគណបក្សនយោបាយដែលបានពីការប្រកាសរួមបញ្ចូលគ្នា ។

ករណីនេះ គណបក្សនយោបាយ **ខ** ត្រូវបានក្រសួងមហាផ្ទៃលុបឈ្មោះចេញពីបញ្ជីគណបក្សនយោបាយ ។ ដូច្នោះគណបក្សនយោបាយ **ខ** ត្រូវបានរងការបាត់បង់អាសនៈនៅរដ្ឋសភា ព្រឹទ្ធសភារួមទាំងក្រុមប្រឹក្សានៅថ្នាក់ក្រោមជាតិ ។

ករណីទីពីរ :

• ផ្ទុយទៅវិញគណបក្សនយោបាយ **ក** និង គណបក្សនយោបាយ **ខ** ប្រកាសរួមបញ្ចូលគ្នាទៅជាគណបក្សនយោបាយតែមួយដោយធ្វើការជ្រើសរើសយកឈ្មោះគណបក្សនយោបាយ **ខ** ជាគណបក្សនយោបាយដែលបានពីការប្រកាសរួមបញ្ចូលគ្នា ។

ករណីនេះ គណបក្សនយោបាយ **ក** ត្រូវបានក្រសួងមហាផ្ទៃលុបឈ្មោះចេញពីបញ្ជីគណបក្សនយោបាយ ។ ដូច្នោះគណបក្សនយោបាយ **ក** ត្រូវបានរងការបាត់បង់អាសនៈនៅរដ្ឋសភា ព្រឹទ្ធសភារួមទាំងក្រុមប្រឹក្សានៅថ្នាក់ក្រោមជាតិ ។

ករណីទីបី :

• គណបក្សនយោបាយ ក និង គណបក្សនយោបាយ ខ ប្រកាសរួមបញ្ចូលគ្នាទៅជាគណបក្សនយោបាយតែមួយដោយបង្កើតគណបក្សនយោបាយថ្មីមួយទៀតឈ្មោះ គ ។

ករណីនេះ គណបក្សនយោបាយ ក និង គណបក្សនយោបាយ ខ ត្រូវបានក្រសួងមហាផ្ទៃលុបឈ្មោះចេញពីបញ្ជីគណបក្សនយោបាយ ។ ដូច្នោះ គណបក្សនយោបាយទាំងពីរ ក និង ខ ត្រូវបានរងការបាត់បង់អាសនៈនៅរដ្ឋសភា ព្រឹទ្ធសភា រួមទាំងក្រុមប្រឹក្សានៅថ្នាក់ក្រោមជាតិ

- យល់ឃើញថា ទោះក្នុងករណីណាក៏ដោយ គណបក្សនយោបាយណាមួយដែលបានទទួលអាសនៈមួយ ឬច្រើន ហើយត្រូវបានក្រសួងមហាផ្ទៃប្រកាសលុបឈ្មោះចេញពីបញ្ជីគណបក្សនយោបាយ តាមច្បាប់ស្តីពីគណបក្សនយោបាយ បញ្ជីបេក្ខជន និង បេក្ខជននៃគណបក្សនយោបាយដែលបានប្រកាសថា ជាប់ឆ្នោត រួចហើយនោះ មិនមានសុពលភាព និង មិនមានគុណសម្បត្តិទៅទៀតបានឡើយ ។

សម្រេច

មាត្រា ១ ~ មាត្រា ៣៦ នៃច្បាប់ស្តីពីគណបក្សនយោបាយ ត្រូវបានបកស្រាយដូចមានចែងក្នុងមូលបទខាងលើ ។

មាត្រា ២ ~ សេចក្តីសម្រេចនេះ ធ្វើនៅរាជធានីភ្នំពេញ ថ្ងៃទី០៤ ខែ សីហា ឆ្នាំ២០១០ ក្នុងកិច្ចប្រជុំពេញអង្គនៃក្រុមប្រឹក្សាធម្មនុញ្ញ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាចទាំងអស់ដែលមានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ០៤ ខែ សីហា ឆ្នាំ២០១០

ជ. ក្រុមប្រឹក្សាធម្មនុញ្ញ

ប្រធាន

ឯក សំរុល

